

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

आम महोत्सव में पंतनगर को मिले ६ पुरस्कार

पंतनगर। १८ जुलाई, २०१८। पंतनगर विश्वविद्यालय को देहरादून में आयोजित 'राष्ट्रीय आम महोत्सव २०१८' में ६ पुरस्कार प्राप्त हुए। प्रदेश के कृषि एवं उद्यान मंत्री, श्री सुबोध उनियाल ने ये पुरस्कार महोत्सव में प्रतिभागिता कर रहे विश्वविद्यालय के उद्यान अनुसंधान केन्द्र के संयुक्त निदेशक, डा. ए.के. सिंह, व उनकी टीम को प्रदान किये। इन पुरस्कारों में एक प्रथम पुरस्कार महोत्सव में सबसे अधिक ११७ आम की प्रजातियां प्रदर्शित करने के लिए दिया गया। शेष पांच पुरस्कारों में विभिन्न वर्गों में एक प्रथम और चार द्वितीय पुरस्कार प्राप्त हुए, जो विशिष्ट एवं उत्त गुणवत्तायुक्त प्रजातियां प्रदर्शित करने के लिए दिये गये। ये सभी प्रजातियां विश्वविद्यालय के उद्यान अनुसंधान केन्द्र, पत्थरचट्टा पर उत्पादित की जा रही हैं। इन्हें प्रतियोगिता के हाइब्रिड/एवजोटिक समूह में रखा गया था। इस महोत्सव में आयोजित प्रतियोगिता में देश भर के विभिन्न सरकारी व गैर सरकारी संस्थाओं ने प्रतिभागिता की थी।

विश्वविद्यालय के कुलपति प्रो. ए.के. मिश्रा, निदेशक शोध डा. एस.एन. तिवारी, एवं अधिष्ठाता कृषि डा. जे. कुमार ने इन पुरस्कारों को प्राप्त करने पर उद्यान विज्ञान विभाग के वैज्ञानिकों को बधाई दी है। साथ ही उन्हें बैमौसमी आम की प्रजातियां विकसित किये जाने के प्रयासों को और तेज किये जाने के लिए कहा, ताकि लोगों को अगस्त माह के बाद भी आमों का स्वाद मिल सके।





राष्ट्रीय आम महोत्सव में कृषि एवं उद्यान मंत्री, श्री सुबोध उन्नयाल को विश्वविद्यालय में उत्पादित की जा रही आम की प्रजातियों के बारे में बताते हुए (१) एवं पुरस्कार प्राप्त करते (२) डा. ए.के. सिंह, संयुक्त निदेशक, उद्यान अनुसंधान केन्द्र।

(नरेश कुमार)
समाचार समन्वयक